

Maşadyň hilesi / hekaýa

Category: Hekaýalar, Kitapcy

написано kitapcy | 21 январа, 2025

Maşadyň hilesi / hekaýa Maşadyň hilesi.

(Hekaýa)

Bu waka 1933-nji ýylyň alabaharynda biziň obamyzda bolupdyr. Maşat obamyzda gurulan daýhan birleşigine ýaňyrak işe giripdi. Ol diýseň şahandaz, köpbilmişden hilegärje ýigitdi. Daýhan birleşigindäki ähli zady öüniňki hasaplaýardy. Ýeri gelende tohumlyk dänedenem, bag ekiljek şitillerdenem gyryp-çyryp edip, öýüne getiräýmesem ýok däl.

Oglunyň bu bolşy Noby daýza ýarabam baranokdy. Ene nätsin, giýeni edilmese. Onuň üstesine, ýeke ogul, özem enäni eklemeli ogul. Onsoň, ene „Düýe garrasa köşegine eýär“ edip ýördi.

Oba“Nty“ diýen traktor geldi. Özem, şol ýanyp duran „NTY“ traktor. Giden meýdany sanlyja günde bir özi sürüp gidýär. Oňa öküzem, daýhanam, bir topar çykdam gerek däl.

– Natýň näme bilen işleýär-äý-diýip, Maşat traktorçy ýigitden sorady.

– Nebit bilen işleýär.

– Nebiti niresine guýmaly?

Traktorçy ýigit Nata“-a nebiti nädip, niresine guýmalydygyny ilik-düwme öwretdi.

– Nebiti nireden alýaň?

– Traktorçy gapdalda duran demir çelekler elini salgady. – Han-a şolar nebit-dä, guýuber.

Maşat başga zat soramady.

Ol agşam öýlerine baryp, ýaňy çarygyny çykarypdy.

Noby daýza:

– Oglum, ertir pese, dükana gitseň nebit alawergin. Şu gije soňky nebitimiz ýanyp durandyr – diýdi. Maşat ejesiniň bu sözünüň edip, edip oturan pikiri bilen deň gelenine haýran galdy.

– Eje, nebit taňňyrmyz niredede? – diýip, ol çäýyny, naharyny

boldum edensoň, ýene-de çarygyna ýapyşdy. Soňam, nebit taňňyry alyp gijäniň garaňkylygyna sümülip gitdi.

Ol şu gün traktorçy ýigit bilen gürleşen ýerine geldi. Hol böwürde traktor garalyp durdy. Bu ýerde adam-gara boljak gümany ýokdy. Sebäbi bu meýdanlar „eýeli“ adyny alandan soň, bu ýerlere gündiz gelmek howatyrlydy. Gijäni-hä sen goýaý.

Maşat demir çelekleriň duran ýerine seretdi. Ikisem ýerinde. Ol „Şu gün traktorçynyň görkezenidird-ä“ diýip, ondan nebit tüňňürini ýagşy doldurdy. Özem gara suw derledi. Şeýdibem „ýüklüje“ öýüne geldi. Noby daýza heniz ýatmandy.

– Eje, otyrmyň!–diýip, çarygyny çykardy. – Hany, maňa şol çyraňy alyp ber. Täzeje nebitden dolduraly. Öňküň halys läbik bilup gidipdir-ä, çyraň ýagtysy ýok-la.

Noby eje „Ertir guýaýsana!“ diýjegem boldy, ýöne oglunyň badyny gaýtarmaýyn diýdi.

Maşat çyrany söndürdi-de, onuň içindäki ep-eslije nebiti döküp goýberdi. Soň çyrany täze getireni bilen çaýkady. Nebit tüňňürden guýup, çyrany yagşy doldurdy. Soň oňa pelte geýdirdi.

-Eje jan täzeje nebitiň edibersine-de seret – diýdi-de, çakmagyny çakyp, peltä degitdi. Çakmagyň peltesi çyranyň peltesine degen badyna „jijijit“ edip, lampa öçdi. Nobu ejede oglunyň eline aňkaryp oturşyna, „Wä, näm boldy gyz?“ diýdi. Gara dere batan Maşat çakmagyny baş-alty sapr ýakyp, peltä degirdi. Emma çyra ýanmady.

Maşat ahyr soňy Nebit taňňyry ysgap gördi-de, ony aýagy bilan iteläp goýberdi. Onuň sonça azaplar edip getireni nebit däl-de, suw bolsa nätjek.

–Wah, oňküjämiz hem bir çalamydardy-da- diýmesi, oglunyň içinden ok bolup geçdi. Ol gijäniň bir wagtyna çenli garaňkyda içini hümläp ýatdy.

„Ah, oba gep bolmasam ýagşy-la!“ diýip, içini hümlätdi. Ertesi bu wakany özi agzyndan sypdyraýsa näme. Şondam bäre „Maşadyň nebit ogurlaýşy ýaly „ diýen gürrüň galman geýlýär.

20-nji oktýabr 1972.

Öwezduurdy Nepesow Hekaýalar